



...Çörək də, su da - bəlkə də cəmi təamlardan ən ləzzətlisidir - biz bunu uzun müddət aqlı çəkəndən sonra, dil-dodaq çörəyə, suya tamarzi qalandan sonra dərk eləyirik. Adıçə qida insani həyatın hər cürə keşməkeşlərinə sərvaxt hala gətirir, ruhumuzu tərbiyə eləyir, təsadüflərə öyrədirir... Belədə sonradan biz öz yaşayışımızda dəbdəbə və zənginliklə rəsələşsəq belə, öz yolumuzdan dönmək fikrinə düşmürük. Belə şeylər bizi çəsdirmir, yolumuzdan azdırır, aludəcilikdən bilmərrə uzaq oluruq... Ömrümüz boyu neçə löyiün, müxtəlif dadda təamlar yesək də, neçə cürbəcür şərbətlər içsək belə, nə vaxtsa yedyimiz çörəyin, içdiyimiz bir qurtum suyun ləzzətini verməyəcək...

Epikür

Şirvanşahlar saray kompleksinin yaranma tarixindən...

Müasir dövrdə mədəni irsin qorunma və araşdırılma məsələləri beynəlxalq mədəniyyət təşkilatlarının əsas istiqamətlərindən biridir. Azərbaycan respublikasında da mədəni irsin, o cümlədən tarix və mədəniyyət abidələrinin qorunması hüquqi-normativ sistem şəklindədir. Tarix və mədəniyyət abidələrinin mühafizəsi dedikdə, bəşəriyyətin mədəni irsinin saxlanması və müdafiəsi məqsədlərini qarşıya qoyan beynəlxalq, dövlət və ictimai tədbirlərin sistemi nəzərdə tutulur. Çox dərin mahiyyət daşıyan və insan əməyinin məhsulu olan abidələr elə tarixin özüdür. Bəzən bir abidə bütöv bir əsri özündə eks etdirir və insan onu seyr etdikcə, mahiyyətinə vardıqca, həmin illərin sirlə təsirinə düşür. Azərbaycanda belə möhtəşəm tarixi abidələrdən biri də XV əsrədə İçərişəhərdəki Şirvanşahlar saray kompleksidir.

1420-1460-ci illər arasında salınmış Şirvanşahlar saray kompleksinin binaları yerin relyefinə uyğun olaraq, əsasən üç səviyyədə qruplaşdırılıb. Ərazinin ən hündür yerində olan yuxarı həyətdə saray binası (1420-ci illər) və ona bitişik divanxana (1450-ci illər). Aşağı həyətdə türbə (1435) və minarəli Şah məscidi (1442), yuxarı həyətin yaxınlığında Seyid Yəhya Cəlaləddin Bakuvinin türbəsi (1450-ci illər) və ona bitişik kiçik məscid (Keyqubad məscidi) yerləşir. Türbəli həyətin giriş başlığı - Şimal darvazası XVI əsrədə (1585) tikilib. Şirvanşahlar kompleksinin yaxınlığında hamam "Şah kəhrizi"nin qurtaracağında 500 min litr su tutan ovdanda o zamandan qalmadır.

Şirvanşahlar saray kompleksinin əvvəldən tərtib edilmiş plan üzrə tikildiyi ehtimal olunur. Bu kompleksin ahəngdarlığı binaların miqyasının məharətlə uyğunlaşdırılması, yegane inşaat materialı kimi hamarlanmış yerli əhəngdaşının tətbiqi, bədii oymalar və memarlıq elementlərinin tələb edilən şəkildə yerləşdirilməsi ilə əlaqədardır. Şirvanşahlar sarayındakı əsas binaların Memar Əli tərəfindən tikilməsi ehtimal olunur. Memar Əlinin adı 1435-ci il tarixi türbənin başlığında badamvari medalyonlarda həkk olunub. Şimal darvazasının başlığı üzərindəki kitabədə isə Ustad Əmirşah vəlyənkuhinin adı yazılmışdır...


Əvvəllər yaşayış binasında 52 otaq olmuş, bunların 27-si birinci alt mərtəbədə, 25-i ikinci, üst mərtəbədə yerləşərdi. Alt mərtəbə xidmətçilər üçün geniş pəncərəli, üst mərtəbə isə şah ailəsi və onun yaxın adamları üçün nəzərdə tutulmuş. Lakin sarayın üst mərtəbəsi sonradan özünün ilkin quruluşunu saxlaya bilməyib. Şimali Azərbaycan Rusiyanın tərkibinə qatıldıqdan sonra rus hərbi idarəsi artıq baxımsızlıq üzündən dağılmaqdə olan saray binasından özünün məqsədləri üçün istifadə etmişdir və elə o vaxt binada sərbəst təmir işləri aparılmışdı. Artıq köhnəlib uçmuş günbəz və içəridəki arakəsmələr dağıdılmış, bir çox otaqlar birləşdirilmiş, bəzi əlavə qapılar açılmış və başqa buna bənzər işlər görülmüşdür. Binanın aşağı həyətə baxan tərəfi girintili-çixıntılıdır ki, bu da həmin tərəfə baxan otaqları daha yaxşı işıqlandırmaq, bəlkə də dənizi seyr etmək məqsədilə edilmişdir... →

Divanxananın əsas qapısının sağ divarı üzərində iriheccli, altıbucaqlı qonçədə qədim kufi xəttiyle altı dəfə təkrar olunan "Allahu Əkbər" və "Məhəmməd" adı, sol divardakı altıbucaqlı qonçədə isə iki dəfə təkrar olunmaqla "Allahdan başqa məbud yoxdur. Məhəmməd Allahın elçisidir. Həqiqətən, Əli Allahın vəlisidir" ehkamı həkk olunmuşdur...

Bəzi tədqiqatçılar divanxananın qeyri tikililərə nisbətən hakim mövqeyinə istinadən belə güman etmişlər ki, o - qəbullar, eləcə dövlətin məşvərət yeriyimiş. Digerləri isə, onu maliyyə idarəsi və hətta xəzinə sayıblar. Oradan hətta məhkəmə işləri üçün istifadə edildiyini söyləyənlər də var və nəhayət onu xatirə tikililər cərgəsinə daxil edənlər də tapılır.

Şirvanşahlar memarlıq kompleksinin aşağı həyətində olan Şirvanşahlar türbəsi ilə Şah məscidi, yuxarı həyət kompleksindən fərqli, kiçik bir tikinti kompleksi təsiri bağışlayır. Düzbucaqlı prizma formasında olan Şirvanşahlar türbəsinin Şərq fasadı portal (baştag) kompozisiya dekorativ ünsürlərlə bəzədilmişdir. Bu binanın ifadəli görkəm almasına, kompozisiya aydınlığı və memarlıq formasının ciddiliyi səbəbkardır. Türbə tikintisində işıq kölgə ləkələrinə, şaquli memarlıq hissələri ilə üfqı formalar arasındaki kontrastlıq, eləcə ustaların məharətlə yaratdığı daş üstündəki oymalar geniş imkan qazandır.

Binanın daxili hissəsi çatma günbəzlə nəhayətlənir. Cənub və Şimal sarıda yerləşmiş xidmət otaqları tağtavanla örtülüdür. Şimal tərəfdəki otaqda dama aparan dolama pilləkənlər nəzərə çarpır. Daxili quruluşun əsas hissəsi salondadır. Salonun divarlarında çatmataqlı dərin taxçalar görürük. Salonun üstü itibucaq təpəsi olan günbəzlə örtülüdür.



tavanı yuxarıdan çatma yarımgünbəzlə stalaktitlərlə bəzədilib. Yarımgünbəz 4 bərkidilib.

Baştagda çatmatağın üstündə nəbatı üslubu naxışlar, sol və sağ medalyonda isə güzgü eksliyi ilə təkrar olunan "memar Əli" sözləri həkk olunub, portalın yuxarı hissəsində nəsx xətti ilə iki sıradə Qur'an ayələri qabarlıq formada oyulmuşdur. Baştagı soldan ayıran çatmataqlı giriş qapısının üstündəki qoşa sətirli daş kitabə-abidənin tikilmə tarixindən xəber verir...

Şirvanşahlar saray kompleksinin Şimal-Qərb hissəsində, divarla dövrələnmiş dördkünc həyətdə Divanxana yerləşir. Həyətin ortasında 1,5 metr hündürlüyündə olan bünövrənin üstündə divanxananın səkkizgüşəli mərkəzi pavilyonu ucaldılıb. Bu pavilyonun mərkəzi salonu beş tərəfdən açıq eyvana baxır. Divanxanadakı xüsusi formalı sütunlar və çatmataqlar abidənin qüvvət və müdriklik ifadə edən memarlıq obrazını təcəssüm etdirir... ➔

Bu günbəz kürəvidir, yelkənlər üzərində yerləşdirilib. Günbəzin daxili səthi dilimlənib. Salonun günbatan tərəfindəki iki xudmani otaqda türbə əmlakı saxlanılmış. Salonun ciddi üslub təsiri bağışlayan görkəmində ilk baxışda nəzər çarpan cəhət - interyerlə qamətli günbəzin düzgün nisbətidir. Həmin günbəz vaxtile firuzəyi kaşı lövhələrlə örtülmüşdür.

Türbənin baştagı Azərbaycanda rast gəlinən portallardan ən yaraşıqlısıdır. Bu baştagın dilimli nəhayətlənir, aşağıdansə cərgə stalaktit kəmərinə

Abidənin damı ikiqat örtülüdür, zahiri görünüşü dilimli memarlıq formasındadır. Divanxana həyətində divarlar boyu sütunlar üzərindəki çatmataqların yaratdığı uzun, düzbucaqlı eyvan binanı da, pavilyonu da üç tərəfdən əhatələyir. Həyətin günbatana sarı giriş-çıxış yolu küçə tərəfdən dərin baştaqla tanınır. Abidənin ikinci baştağı pavilyonun çatmataqlı eyvanına qərb tərəfdən bitişərək, darisqal bir yerdə, pavilyona əzəmət və ucalıq gətirir. Bu portalın çatmatağ taxçası dilimli yarımgünbəzələ nəhayətlənir. Bu yarımgünbəz, zəngin stalaktitlər quruluşuna söykənmış olur. Giriş yolunun üstü oyma naxışlarla, qabarlıq nəbatı ornamentlərlə bəzədilmişdir. Güman ki, vaxtilə giriş yolunun üstündə, abidənin tarixinə dair yazılar olub, nə vaxtsa silinmişdir.

Saray kompleksinin daha bir binası da aşağı həyətdə yerləşən Şirvanşahların ailə məqbərəsidir. Bina günbəzli mərkəzi salondan və dörd kiçik, hürçəyəbənzər otaqlardan ibarətdir. Məqbərənin qapısı bəzəkli portal şəklindədir. Bu tikinti Azərbaycan memarlığının ən gözəl nümunələrindən biri sayıla bilər. Binanın nə məqsədlə tikildiyi, qapı üstündəki kitabədən bəlli olur. Burada yazılıb ki, türbə Şirvanşah Xəlilüllahım əmri ilə 839-cu ildə (miladi 1435-1436) anası və oğlu üçün inşa edilib. Türbənin salonunda aparılmış arxeoloji axtarışlar zamanı üstü daş üzüzlükə örtülmüş yeddi sərdabə aşkar olunmuşdu. Müəyyən edilmişdi ki, bu sərdabələrdə Şirvanşahın ailə üzvləri anası Bikə-xanım, oğlanları Fərruh-Yamin, Şeyx Saleh, Əmir Bəhrəm və b. dəfn olunubdur.

Türbənin yanında hündür minarəli "Şah məscidi"dir. İbadət salonu çatma taqlarla örtülmüşdür. Məscidin üç küncündə ikimərtəbəli hücrələr var. Hücrələrdə işqdan ötrü ensiz daş şəbəkəli kiçik pəncərələr açılıb, taxça və çıraq yerləri nəzərə çarpir. Məscidin şimal-şərq tərəfində yüksələn gözəl bir minarə də fardır. Minarəyə dolama pilləkenlə çıxarmışlar. Minarənin yuxarısındaki kiçik eyvandan müəzzzin möminləri ibadətə çağırılmış. Eyvana "şərəfə" deyilib. Vaxtilə həmin eyvan zəngin naxışılı daş məhəccərlə əhatə olunmuşdu. Lakin illər ötdükçə daş məhəccər uçub dağılıb. XIX əsrənən dəmir məhəccərlə əvəz olunub. Şərəfənin alt hissəsində həkk edilmiş kitabədən aydın olur ki, minarə hicri 845, miladi 1441-1442-ci ildə inşa olunub. Nəhayət, aşağı həyətin şərq

hissəsində ən aşağı təbəqədə 1947 və 1958-1962-ci illərdə aparılmış arxeoloji qazıntılar zamanı o vaxtacan torpaq altında qalmış 26 otaqdan ibarət böyük hamamın binası üzə çıxarıldı. Hamam xeyli dərinindədir. Belə ki, yerin üstünə hamamın ancaq günbəzləri çıxırdı. Hamamın nisbətən iri otağı altibucaqlı, qalanları isə dördküncdür. Hamama sü yaxınlıqda yerləşən çox böyük ovdandan gəlirdi. O, həm sarayı, həm də yaxın ətrafdakı yaşayış yerlərini su ilə təmin edirdi.

1932-1934-cü illərdə Şirvanşahlar sarayının təmiri və bərpası sahəsində müəyyən işlər görülmüş oldu ki, bu da abidənin uculub dağılmışının qarşısını aldı. O vaxt abidədən Azərbaycan Tarix Muzeyinin binası kimi istifadə etmək nəzərdə tutulmuşdu. Saray kompleksinin ardıcıl şəkildə öyrənilməsi və tədqiq edilməsinə yalnız İkinci Dünya Müharibəsindən sonra başlanıldı. 1945-ci ildə Şirvanşahlar saray kompleksinin ayrı-ayrı abidələrinin elmi əsaslar üzrə bərpasına imkan yarandı. Bərpa işlərinə AMEA-nın həqiqi üzvü, prof. Sadiq Dadaşov rəhbərlik edirdi. Lakin 1946-ci ildə alimin vəfatı bu işi xeyli ləngitdi. Yalnız 1950-ci ildə memarlıq işləri üzrə idarədə elmi-bərpa emalatxanasının yaradılması Şirvanşahlar saray kompleksinin bərpasına təkan verdi.

Beləliklə, aydın olur ki, "Şirvanşahlar Saray ansamblı" orta əsr Azərbaycan memarlığının monumental dekorativ bir sənət nümunəsidir. 2000-ci ildə YUNESCO Dünya irsi komitəsinin 24-cü sessiyasında Bakı şəhərinin tarixi hissəsi İçərişəhər saray-komplekslə birlikdə YUNESCO-nun siyahısına düşən ilk obyekt oldu. Şirvanşahlar sarayı Azərbaycan Respublikası Nazirlər Kabinetinin 2 avqust 2001-ci il tarixli, 132 nömrəli qərarı ilə dünya əhəmiyyətli memarlıq abidəsi kimi qeydiyyata alındı və Şirvanşahlar sarayı Azərbaycan memarlığının incisi hesab edilir.

2006-ci ildə sarayın növbəti bərpası tamamlandı. 2015-ci il Avropa oyunlarının Olimpiya məşəli Şirvanşahlar Sarayına da gətirildi.

"Şirvanşahlar Sarayı Kompleksi" Dövlət tarixi-memarlıq qoruq-muzeyi kimi fəaliyyət göstərir və burada 42556 maddi-mədəniyyət nümunəsi vardır ki, onlardan da 22690-ı əsas fonda daxildir.

Jalə Əhmədova